

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरू

राष्ट्रदूत

epaper.rashtradoot.com



कोटा

Rashtradoot

फोन:- 2386031, 2386032 फैक्स:- 0744-2386033

वर्ष: 51

संख्या: 13

प्रभात

कोटा, सोमवार 27 अक्टूबर, 2025

कोटा/24/2012-14

पृष्ठ 6

मूल्य 2.50 रु.

चुनाव आयोग कल एसआईआर पर प्रेस कॉन्फ्रेंस करेगा

नई दिल्ली, 26 अक्टूबर। चुनाव आयोग देशव्यापी मतदाता सूची के विशेष गहन पुनरीक्षण को लेकर सोमवार को प्रेस कॉन्फ्रेंस करेगा। इसमें एसआईआर को लेकर लागू किए जाने वाली योजना के बारे में जानकारी दी जा सकती है। साथ ही पश्चिम बंगाल में वोटर लिस्ट को दोबारा जांचने के लिए

- माना जा रहा है कि आयोग 10-15 राज्यों में एस.आई.आर. का पहला चरण शुरू करने की घोषणा करेगा।

वृथ लेवल अधिकारियों की मदद के लिए वॉलंटियर्स की नियुक्ति का घोषणा भी की जा सकती है।

निर्वाचन आयोग की 27 अक्टूबर को होने वाली प्रेस कॉन्फ्रेंस को लेकर अभी तक पूरी जानकारी नहीं आई है लेकिन उम्मीद है कि चुनाव आयोग स्पेशल इंटरैसिव रिवीजन (एसआईआर) का पहला चरण शुरू करेगा। इसमें 10 से 15 राज्य शामिल होंगे। इनमें वे राज्य भी होंगे जहां 2026 (शेष अंतिम पृष्ठ पर)

भारत समुद्री सप्ताह में विश्व के 85 देश भाग लेंगे

इस आयोजन में 10 लाख करोड़ रुपए की प्रतिबद्धताओं के 600 समझौतों-एमओयू पर हस्ताक्षर होंगे

नयी दिल्ली, 26 अक्टूबर। दुनिया का सबसे बड़ा समुद्री सम्मेलन “भारत समुद्री सप्ताह” सोमवार से मुंबई में शुरू होगा जिसमें 11 देशों के विदेश मंत्रियों के साथ ही सैकड़ों प्रतिनिधि हिस्सा लेंगे।

केंद्रीय गृह मंत्री अमित शाह मुंबई

- प्रधानमंत्री मोदी 29 अक्टूबर को सम्मेलन का उद्घाटन करेंगे। इसमें महाराष्ट्र, गोवा, गुजरात व ओडिशा के मुख्यमंत्री तथा 11 देशों के विदेश मंत्री शामिल होंगे।

के एनईएससीओ नेस्को मैदान में आयोजित हो रहे इस पांच दिवसीय सम्मेलन का उद्घाटन करेंगे। इस दौरान महाराष्ट्र, गोवा, गुजरात और ओडिशा के मुख्यमंत्री भी मौजूद रहेंगे।

पत्तन, पोत परिवहन और जलमार्ग मंत्रालय द्वारा 27 से 31 अक्टूबर तक

चलने वाले इस सम्मेलन में प्रधानमंत्री नरेंद्र मोदी 29 अक्टूबर को मैरीटाइम लीडर्स कॉन्क्लेव की संबोधित करेंगे। इस दौरान प्रधानमंत्री विश्व भर की अग्रणी समुद्री कम्पनियों के चयनित अंतर्राष्ट्रीय सीईओ के साथ एक उच्च स्तरीय वैश्विक सीईओ फोरम की

अध्यक्षता करेंगे।

मंत्रालय के अनुसार, इस वैश्विक सम्मेलन में 350 से ज्यादा अंतरराष्ट्रीय वक्ता उद्योग विशेषज्ञता और रणनीतिक संवाद करेंगे। इस आयोजन में 10 लाख करोड़ रुपये से ज्यादा की निवेश (शेष अंतिम पृष्ठ पर)

औरंगाबाद रेलवे स्टेशन का नाम बदला

छत्रपति संभाजीनगर, 26 अक्टूबर। महाराष्ट्र के औरंगाबाद रेलवे स्टेशन का नाम अब आधिकारिक रूप से बदलकर छत्रपति संभाजीनगर रेलवे स्टेशन कर दिया गया है। यह परिवर्तन केंद्रीय गृह मंत्रालय की मंजूरी के बाद लागू हुआ है।

दक्षिण मध्य रेलवे के नांदेड़ मंडल के अंतर्गत आने वाला यह स्टेशन अब सभी रेलवे प्रणालियों और डेटाबेस में नए कोड, सीपीएसएन से पहचाना जाएगा। मध्य रेलवे के अधिकारियों ने बताया कि केंद्र

- अधिकारिक रूप से इसका नाम छत्रपति संभाजी नगर रेलवे स्टेशन हो गया है।

सरकार से अंतिम स्वीकृति मिलने के बाद नाम परिवर्तन की पूरी प्रक्रिया पूरी कर ली गई है।

अब नए नाम और कोड को चरणबद्ध तरीके से सभी प्लेटफॉर्म संकेतों, समय-सारिणियों, आरक्षण प्रणालियों और डिजिटल डिस्प्ले बोर्डों पर प्रदर्शित किया जाएगा।

यह प्रक्रिया 2022 में तब शुरू हुई थी, जब महाराष्ट्र सरकार ने औरंगाबाद का नाम बदलकर छत्रपति संभाजीनगर करने को मंजूरी दी थी। रेलवे स्टेशन का नाम बदलने के लिए गृह मंत्रालय, रेल मंत्रालय, भाषा विभाग और भू-नामकरण बोर्ड की स्वीकृति आवश्यक होती है, जो पिछले कुछ महीनों में प्राप्त की गई।

राज्य सरकार के इस निर्णय को लेकर पहले बंबई उच्च न्यायालय और उच्चतम न्यायालय में याचिकाएं दाखिल की गई थीं, लेकिन दोनों अदालतों ने उन्हें खारिज कर दिया, जिससे नाम परिवर्तन का मार्ग प्रशस्त हुआ।

‘ भारत की कीमत पर नहीं बनेंगे अमेरिका-पाकिस्तान संबंध ’

अमेरिकी राज्य सचिव मार्क रूबियो ने अमेरिका की अन्य देशों के साथ नीति स्पष्ट की

- वॉशिंगटन डीसी, 26 अक्टूबर। अमेरिकी राज्य सचिव मार्क रूबियो ने यूएस-पाकिस्तान संबंधों को लेकर बड़ी टिप्पणी की है। उन्होंने कहा है कि पाकिस्तान के साथ अमेरिका के संबंध भारत की कीमत पर नहीं बनाए जाएंगे।

अमेरिका-पाकिस्तान के रिश्तों में आए बदलाव को लेकर पूछे गए एक सवाल के जवाब में रूबियो ने कहा कि अगर हो सके तो अमेरिका इस रिश्ते को आगे बढ़ाना चाहेगा और समझता है कि इस रिश्ते में मुश्किलें और चुनौतियां भी होंगी।

रूबियो ने आगे कहा, ”देखिए हम भारत और बाकी सब चीजों से जुड़ी चुनौतियों से अच्छी तरह से वाकिफ हैं, लेकिन हमारा काम उन देशों के साथ साझेदारी के मौके बनाने की कोशिश करना है, जहां यह मुमकिन हो। और कार्डरटैर और

- अमेरिकी राज्य सचिव ने कहा कि भारत के कुछ ऐसे देशों के साथ रिश्ते हैं, जिनके साथ हमारे नहीं हैं। यह एक मैच्योर, प्रैक्टिकल फॉरेन पॉलिसी का हिस्सा है।

उस तरह की चीजों पर पाकिस्तान के साथ साझेदारी करने का हमारा लंबा इतिहास रहा है।

अगर हो सके तो हम इसे आगे बढ़ाना चाहेंगे और यह समझते हुए कि इसमें कुछ मुश्किलें और चुनौतियां आएंगी। मुझे नहीं लगता है कि यह भारत या किसी और अच्छे रिश्ते की कीमत पर या उसके बदले में हुआ है।”

जब पूछा गया कि क्या भारत ने पाकिस्तान के साथ अमेरिका के बढ़ते रिश्तों पर चिंता जताई है, तो रूबियो ने भारतीयों को मैच्योर बताते हुए इस बात पर जोर दिया कि यूएस एक प्रैक्टिकल फॉरेन पॉलिसी अपना रहा

है जो एक साथ कई पार्टनर्स के साथ जुड़ने के लिए डिजाइन की गई है।

उन्होंने आगे कहा, ”तो मुझे लगता है कि जब डिप्लोमेसी और उस तरह की चीजों की बात आती है तो भारतीय बहुत मैच्योर हैं।

देखिए, उनके कुछ ऐसे देशों के साथ रिश्ते हैं जिनके साथ हमारे नहीं हैं। तो यह एक मैच्योर, प्रैक्टिकल फॉरेन पॉलिसी का हिस्सा है।

मुझे नहीं लगता कि हम पाकिस्तान के साथ जो कुछ भी कर रहे हैं, वह भारत के साथ हमारे रिश्ते या दोस्ती की कीमत पर है, जो गहरे, ऐतिहासिक और जरूरी है।”

आंध्र प्रदेश बस हादसे के 10 शव परिजनों को सौंपे

कुरनूल, 26 अक्टूबर। आंध्र प्रदेश के कुरनूल में भीषण बस हादसे में मारे गये यात्रियों में से दस शवों को डीएनए जांच रिपोर्ट के आधार पर रविवार को उनके परिजनों को सौंप दिया गया।

सरकारी अस्पताल में मृतकों के परिजनों के डीएनए नमूने लिये गये थे। रिपोर्ट आने के बाद शवों की

- परिजनों के डीएनए नमूनों की जाँच के बाद मृतकों की पहचान हुई।

पहचान की पुष्टि की गयी। परिजनों को मृत्यु प्रमाणपत्र और अन्य आवश्यक दस्तावेज भी प्रदान किये गये। अधिकारियों ने शवों को उनके मूल स्थानों तक पहुंचाने के लिए एंबुलेंसों की व्यवस्था की।

उल्लेखनीय है कि एक निजी बस की एक मोटरसाइकिल से टक्कर के बाद बस में आग लगने से 19 यात्रियों की जलकर मौत हो गयी थी।

जदयू ने पार्टी विरोधी गतिविधियों पर कई नेताओं को निष्कासित किया

निष्कासित होने वालों में पूर्व मंत्री शैलेश कुमार, पूर्व विधान पार्षद संजय प्रसाद, श्याम बहादुर व सुदर्शन कुमार शामिल हैं

- जदयू नेतृत्व ने स्पष्ट किया कि यह कार्यवाही संगठनात्मक मजबूती व अनुशासन कायम रखने के लिए की गई है तथा किसी के भी प्रति नरमी नहीं बरती जायेगी।

पटना, 26 अक्टूबर। बिहार प्रदेश जनता दल यूनाइटेड (जदयू) ने रविवार को विधानसभा चुनाव से पहले पार्टी विरोधी गतिविधियों में शामिल नेताओं के खिलाफ सख्त कदम उठाया है। पार्टी के प्रदेश महासचिव और मुख्यालय प्रभारी चंदन कुमार सिंह की ओर से जारी निर्देश के अनुसार, संगठनात्मक आचरण के विरुद्ध काम करने और पार्टी अनुशासन तोड़ने के आरोप में कई नेताओं को तत्काल प्रभाव से पार्टी से निष्कासित कर दिया गया है।

जारी आदेश के मुताबिक, पूर्व मंत्री शैलेश कुमार, पूर्व विधान पार्षद संजय

नीतीश ने छठ का प्रसाद चिराग पासवान के घर खाया

पटना, 26 अक्टूबर। बिहार के मुख्यमंत्री नीतीश कुमार रविवार को छठ पूजा के अवसर पर खरना का प्रसाद खाने लोक जनशक्ति पार्टी (रामविलास) के प्रमुख चिराग पासवान के घर पहुंचे।

- पासवान की बुआ छठ व्रत कर रही हैं, इस वजह से मुख्यमंत्री प्रसाद खाने उनके घर पहुंचे।

पासवान ने अपने घर पर गमछा ओढ़ा कर नीतीश कुमार का स्वागत किया। कुमार ने खरना का प्रसाद भी खाया। इस मुलाकात में पासवान ने कुमार के पांव छू कर आशीर्वाद भी लिया और बाद में अपनी माता जी के साथ इस मिलन का एक फोटो भी साझा किया । इस मौके पर जमुई के सांसद अरुण भारती भी मौजूद थे।

गौरतलब है की पासवान की बुआ छठ व्रत कर रही हैं और मुख्यमंत्री इसी वजह से प्रसाद खाने उनके घर पहुंचे । इस मुलाकात के कई राजनीतिक मान्ये भी हैं और आज की इस मुलाकात को दोनों के बीच रिश्तों की नई शुरुआत के रूप में भी देखा जा रहा है ।

सत्ता में आये तो वक्फ कानून कूड़ेदान में फेंक देंगे- तेजस्वी यादव

मुस्लिम बहुल कटिहार जिले की एक जनसभा में राजद नेता ने यह घोषणा की

- भाजपा ने इस घोषणा पर सवाल पूछा कि कोई भी राज्य सरकार केन्द्र के कानून को कैसे बदल सकती है।

पटना, 26 अक्टूबर। बिहार विधानसभा चुनाव के लिए महागठबंधन के मुख्यमंत्री पद के उम्मीदवार तेजस्वी यादव ने वक्फ (संशोधन) अधिनियम को लेकर रविवार को तीखी टिप्पणी करते हुए कहा कि गठबंधन के सत्ता में आने पर इस अधिनियम को कूड़ेदान में फेंक दिया जाएगा। उन्होंने कहा कि अगर राज्य में ‘इंडिया’ गठबंधन की सरकार बनती है तो वक्फ (संशोधन) अधिनियम को कूड़ेदान में फेंक देंगे।

उल्लेखनीय है कि वक्फ (संशोधन) अधिनियम अप्रैल में संसद से पारित हुआ था। सत्ता पक्ष ने इसे पिछड़े मुसलमानों और समुदाय की महिलाओं के लिए पारदर्शिता और सशक्तिकरण का माध्यम बताया है, जबकि विपक्ष का आरोप है कि यह मुसलमानों के अधिकारों को प्रभावित करता है।

यादव ने आरोप लगाया कि राज्य की 20 वर्ष पुरानी सरकार से लोग ऊब चुके हैं और मुख्यमंत्री अपने होश में नहीं हैं। उन्होंने दावा किया कि राज्य के हर विभाग में भ्रष्टाचार व्याप्त है और कानून-

व्यवस्था बदहाल है। पूर्व उपमुख्यमंत्री ने सीमांचल क्षेत्र को लेकर कहा कि राष्ट्रीय जनतांत्रिक गठबंधन (राजग) सरकार ने क्षेत्र के विकास के लिए कुछ नहीं किया और ‘इंडिया’ गठबंधन के सत्ता में आने पर सीमांचल विकास प्राधिकरण का गठन किया जाएगा।

यादव ने कहा कि अगर उनकी सरकार बनी तो वृद्धावस्था पेंशन बढ़ाकर 2,000 रुपये प्रति माह की जाएगी। उल्लेखनीय है कि शनिवार को राजद के विधान पार्षद मोहम्मद कारी सोहेब भी इसी मुद्दे पर विवादों में घिर गए थे जब उन्होंने कहा था कि तेजस्वी यादव के मुख्यमंत्री बनते ही वक्फ विधेयक सहित सभी विधेयक फाड़ दिए जाएंगे। भाजपा ने इस बयान पर सवाल पूछा था कि कोई भी राज्य सरकार केंद्र के कानूनों को कैसे बदल सकती है।

संक्रमित खून चढ़ाने से 5 बच्चे एचआईवी पॉज़िटिव हुए

रांची, 26 अक्टूबर। झारखंड के पश्चिमी सिंहभूम जिला मुख्यालय स्थित सदर अस्पताल चाईबासा के ब्लड बैंक में लापरवाही का एक बेहद गंभीर मामला सामने आया है। थैलीसीमिया से पीड़ित सात वर्षीय बच्चे को कथित तौर पर एचआईवी पॉज़िटिव रक्त चढ़ाने का आरोप अब बढ़ा रूप ले चुका है। प्रारंभिक जांच में जहां एक बच्चे को संक्रमित रक्त चढ़ाए जाने की बात सामने आई थी, वहीं अब रांची से आई विशेष मेडिकल टीम की जांच में चार और बच्चे एचआईवी पॉज़िटिव पाए गए हैं।

मामला प्रकाश में आने के बाद पूरे स्वास्थ्य महकमे में हड़कंप मच गया है। मंझारी प्रखंड के रहने वाले पीड़ित बच्चे के परिजनों ने उपायुक्त और राज्य सरकार से शिकायत दर्ज कराई है। मंझारी के जिला परिषद सदस्य माधव चंद्र कुंकल ने आरोप लगाया है कि इस घटना के पीछे ब्लड बैंक कर्मा की बदले की भावना काम कर रही है। उनका कहना है कि बच्चे की बुआ के साथ एक साल पहले ब्लड बैंक कर्मचारी मनोज कुमार ने दुर्व्यवहार किया था, जिसकी शिकायत सदर थाना में दर्ज है और

- झारखंड हाई कोर्ट ने स्वतः संज्ञान लेते हुए स्वास्थ्य सचिव व सिविल सर्जन से जवाब मांगा।

मामला अदालत में लंबित है। कुंकल ने उच्च स्तरीय जांच और दोषियों पर सख्त कार्रवाई की मांग की है। कहा जा रहा है कि कि ब्लड चढ़ाने से एचआईवी संक्रमित बच्चों की संख्या में और इजाफा हो सकता है। इस घटना के बाद झारखंड हाई कोर्ट ने स्वतः संज्ञान लेते हुए स्वास्थ्य सचिव और सिविल सर्जन से जवाब तलब किया है।

पश्चिमी सिंह भूम के सिविल सर्जन डॉ. सुरांशो कुमार माझी ने कहा कि मामले की जांच तेजी से कराई जा रही है। यह पता लगाया जा रहा है कि एचआईवी संक्रमण बच्चों तक कैसे पहुंचा। उन्होंने कहा कि दोषी पाए जाने वालों के खिलाफ कड़ी कार्रवाई सुनिश्चित की जाएगी।

इस पूरे घटनाक्रम ने जिले की स्वास्थ्य व्यवस्था पर बड़ा सवाल खड़ा कर दिया है।

आगरा-लखनऊ एक्सप्रेसवे पर डबल डैकर बस में आग लगी

लखनऊ, 26 अक्टूबर। उत्तर प्रदेश में आगरा-लखनऊ एक्सप्रेसवे पर रविवार तड़के बड़ा हादसा टल गया। रेवरी टोल प्लाजा के पास एक डबल डैकर वातानुकूलित निजी बस में अचानक आग लगी थी, लेकिन गनीमत रही कि बस में सोमवार (कल) की भारी संख्या में यात्री नहीं सवार हुए और कोई जहानि नहीं हुई।

प्राप्त जानकारी के अनुसार 44 सीटर स्लीपर बस दिल्ली

- चालक ने समय से बस रोक कर यात्रियों को बाहर निकाल दिया। बस पूरी तरह जलकर खाक हो गई, पर कोई घायल नहीं हुआ।

से लखनऊ होते हुए गाँडा जा रही थी। तड़के करीब चार बजकर 45 मिनट पर रेवरी टोल प्लाजा से लगभग 500 मीटर पहले पहिये से धुआँ और आग निकलने लगा। इसके बाद चालक ने बस को किनारे रोका और सभी यात्रियों को नीचे उतरने का निर्देश दिया।

कुछ ही मिनटों में आग ने पूरी बस को अपनी चपेट में ले लिया। सूचना मिलते ही काकोरी थाना की पुलिस और दमकल विभाग की टीम मौके पर पहुंची। दमकलकर्मियों ने करीब एक घंटे की मशक्कत के बाद आग पर काबू पा लिया। बस पूरी तरह जलकर खाक हो गयी।

बस चालक जगत सिंह ने बताया कि आग अचानक लगी और कारणों का फिलहाल पता नहीं चल सका है। उसने कहा कि पहले धुआँ निकला, फिर कुछ ही देर में लपटें उठने लगीं। बस में सवार यात्रियों में अफरा-तफरी मच गयी थी।

CMYK



CMYK